

Fakta

Navn: Daniel Udsen
Føðingardagur: 2. september 1983
Bústaður: Hvalvík
Feløg: Hvidovre, Albertslund, Greve, FC Amager, FC Vestsjælland, Vanløse og EB/Streymur

føroyingur og havi tí møguleika at spæla á føroyska landsliðnum, fortelur Daniel Udsen, sum longu hevur verið inni í landsliðshitinum, eftir bara fáum mánaðum í Føroyum.

– Eg skuldi við landsliðnum til Íslands at spæla dyst, men í einum innanhýsis venjingardysti við landsliðnum beint áðrenn, gjørdist eg skaddur og mátti geva avboð, harmast hann.

Hans Pauli og Arnbjørn hava evnini

Hetta við skaðum, er tað einasta, sum Daniel Udsen harmast um í Føroyum.

– Eg eri komin her til fyri at spæla fótibólt, men havi verið so nógv skaddur og tiskil ikki luttikið nakað serligt í dystum enn. Nú eri eg tó við at koma fyri meg aftur.

Við øðrum orðum venur Daniel

Udsen av øllum alvi saman við liðfeløgnum, og tað dámar honum væl.

– Eg fekk at vita frammanundan, at EB/Streymur var eitt lið, sum var tekniskt væl fyri. Tað dámdi mær væl, tí tað passar væl til mín, sigur Daniel Udsen, sum heldur, at hansara lið telur nógvar góðar leikarar.

– Og í føroyskum fótibólta eru fleiri, sum høvdu staðið seg á hægsta støði í Danmark, sigur Daniel Udsen. Spurdur, um hann kann nevna onkrar av hesum, er Daniel Udsen skjótur at svara.

– Ja, taka vit EB/Streym so er heilt víst, at menn sum Hans Pauli (Samuelson, blðm.) og Arnbjørn (Hansen, blðm.) høvdu staðið seg í bestu donsku deildini. Undir øllum umstøðum hava teir evnini til tað, metir Daniel Udsen.

Børnini læra hann føroyskt

Nú hevur Daniel Udsen verið í Føroyum í fimm mánaðir. Hesa tíðina hevur hann verið sera fegin um sum heild.

– Mær dámar sera væl og hetta er júst tað, eg hevði vónað. Hvalvík er ein friðarlig bygd og eg kann einki ringt siga um tíðina her. Eg havi fingið ein góðan bústað og bil. EB/Streymur hevur hildið alt, teir hava lovað. Liðfelagarnir hava tikið væl í móti mær og eg stórtíð á arbeiðsplássinum, greiðir Daniel Udsen frá.

Á sama hátt sum í Danmark, arbeiðir hann eitt sindur aftrat fótibóltinum.

– Tað gjørdi eg eisini í einum frítíðarskúla í Danmark, so hetta er super hjá mær. Børnini eru ógvuliga fitt og skilja merkiliga væl danskt. Samstundis læra tey meg eisini eitt sindur av føroyskum. Ja, hetta er faktiskt ein finur máti at læra lokalsamfelagið at kenna upp á, tí á henda hátt komi eg í samband við børn, foreldur og starvsfólk í økinum, sigur Daniel Udsen.



GÓÐAR 50 KRÓNUR

Tað eru uml. tað hann kostar í rakstrarkostnaði um vikuna

UMHVØRVISVINARLIG KOYRING

Í býnum kanst tú fylgja ferðsluni uttan trupulleikar. Pláss er fyri 2 vaksnum og bilurin kann byggjast upp júst sum tú vilt hava hann. MEGA ger av við allar fordómar um el-akfær. Fleiri kommunur í Danmark, deildir í donsku verjuni og nøkur íbúðarfeløg hava sæð ljósið. **Nær verður tín túrur?**



www.mega-danmark.dk

MEGA

Vit ynskja øllum
eina góða
Sundalagsstevnu

